


ఓం



శ్రీమద్-ఆద్య-శంకర-భగవత్పాద-పరంపరాగత-
 మూలామ్నాయ-సర్వజ్ఞ-పీఠమ్
 శ్రీ-కాంచీ-కామకోటి-పీఠమ్
 జగద్గురు-శ్రీ-శంకరాచార్య-స్వామి-శ్రీమఠ-సంస్థానమ్

మార్కండేయ-సంహితాయాం శ్రీ-శంకర-వైభవమ్

శ్రీ-శంకర-గురు-చరణ-స్మరణమభీష్టార్థ-కరణమఖిలానామ్ |
 సంభవతు సర్వదా మమ సమ-రస-సుఖ-భాగ్య-దాన-నిపుణ-తరమ్||౧||

శ్రీ-శంకరాచార్య-పదారవింద-సేవా హి సర్వేష్ఠిత-కల్ప-వల్లీ|
 లభ్యేత జన్మాంతర-పుణ్య-యోగాత్ సు-జన్మభిః శుద్ధ-మనోభిషంగైః||౨||

శంకర-గురు-చరణాంబుజమఖిల-జగన్మంగలం మనస్యనిశమ్|
 కలయామి కలి-మలాపహమమిత-సుఖాధాయకం బుధేంద్రాణామ్||౩||

లోకానుగ్రహ-తత్పరః పరశివః సంప్రార్థితో బ్రహ్మణా
 చార్వాకాది-మత-ప్రభేద-నిపుణాం బుద్ధిం సదా ధారయన్|
 కాలట్యాఖ్య-పురోత్తమే శివగురుర్విద్యాధినాథశ్చ యః
 తత్-పత్న్యాం శివ-తారకే సముదితః శ్రీ-శంకరాఖ్యాం వహన్||౪||

జ్ఞాత్వా పంచమ-హాయనే చ నిఖిలం శాస్త్రార్థ-తత్త్వం సుఖాత్
 అశ్విన్యాహ్వయ-తారకే యతి-వరో భూత్వా నదీ-మధ్య-గః|
 శ్రీ-గోవింద-గురు-ప్రసాద-సితయా బుద్ధ్యా ముహుర్విద్విషః
 జిగ్యే తిల్ల-వనే ప్రశస్త-తర-ధీః శ్రీ-శంకరాఖ్యః సు-ధీః||౫||

పరితప్త-పంచ-లోహ-స్రుతి-పానేనాతివిస్మితాన్ శిష్యాన్|
పరిహృత్య పరమ-యోగీ పరమైకాంతాతిసుఖమగాదఖిలమ్||౬||

నేపాలేశ్వరమాకలయ్య తదను శ్రీ-నీలకంఠేశ్వరం
హైమం శైలమపార-పుణ్య-బదరీ-కేదార-మారాదగాత్|
శ్రీశైలం కనకాచలం శుభ-మహా-కైలాసమాసేదివాన్
లోకానుగ్రహ-కామ్యయా నిరుపమః శ్రీ-శంకరార్యో గురుః||౭||

నేపాలేశ్వర-పంచ-వక్త్ర-కమలామోదాతిభారోల్లసత్-
పంచ-ద్వార-శుభాలయే నివసతిం కృత్వాఽథ యోగీశ్వరః|
వాంఛా-సిద్ధిమవాప్య విశ్వ-జనకం శ్రీ-నీలకంఠేశ్వరం
ప్రాప్య ప్రౌఢ-తపశ్చచార చ తతః శ్రీ-మేరు-శైలం యయా||౮||

తత్ర స్వర్ణ-శిలోచ్చ-సాను-శిఖర-ప్రత్యంత-శైలాన్ గుహః
వేదాంతాగమ-సప్త-కోటి-సు-మహా-మంత్రాన్ మహాఘాపహాన్|
సంభావ్యాతితరాం పురశ్చరణయా లబ్ధ్వాఽష్ట సిద్ధిస్తతః
కృత్వా మేరు-నుతిం మహార్థ-జనికాం కైలాస-శైలం యయా||౯||

గత్వా కైలాస-శైలం జగదఖిల-గురుః శంకరాచార్య-యోగీ
దృష్ట్వా సాంబం శివం తం స్వయమితి సుచిరం చింతయన్నంతరంగే|
లబ్ధ్వా పంచాత్మ-లింగాన్యమల-తర-శుభాలింగితాన్యంగ-భాజాం
భూత్యై సౌందర్య-సారం హిమ-గిరి-దుహితుః ప్రాపయన్ గామయాసీత్||౧౦||

కాంచ్యాం శ్రీ-కామకోటీం కలి-మల-శమనీం కల్పయిత్వా సురేశే
శ్రీ-విద్యా-రాజ-పీఠార్చన-మహిత-మహారాజ్య-సామ్రాజ్య-లక్ష్మీమ్|
సంవేశ్యాత్మీయ-శిష్యే సకల-భువన-సమ్మోద-హేతోర్మహాత్మా
చిద్-రూపః స్వానుభూతిం భజతి భవ-మహాంభోధి-సంతారణాయ||౧౧||

శివ-లింగం ప్రతిష్ఠాప్య చిదంబర-సభా-తలే|
మోక్ష-దం సర్వ-జంతూనాం భువన-త్రయ-సుందరమ్||౧౨||

వైదికాన్ దీక్షితాన్ శుద్ధాన్ శైవ-సిద్ధాంత-పార-గాన్|
పూజార్థం యుయుజే శిష్యాన్ పుణ్యారణ్య-విహారిణః||౧౩||

సిద్ధి-లింగం తు కేదారే నీలకంఠే వరేశ్వరమ్|
ప్రతిష్ఠాప్య మహాయోగీ పరాం ప్రీతిమవాప సః||౧౪||

కాంచ్యాం శ్రీ-కామకోటౌ తు యోగ-లింగమనుత్తమమ్|
ప్రతిష్ఠాప్య సురేశ్వర్యం పూజార్థం యుయుజే గురుః||౧౫||

శ్రీ-శంకరార్య-యోగీ శృంగగిరి-స్థానమగమదఖిలేశః|
శ్రీ-శారదాఖ్య-పీఠే శివ-లింగం భోగ-నామకం చక్రే||౧౬||

అహోబిల-నృసింహాఖ్య-స్థలే శ్రీ-శంకరో గురుః|
నృసింహ-యంత్రోద్ధరణం చకార జగతాం ముదే||౧౭||

శ్రీ-వేంకటేశ-వృష-శైలముపేత్య యోగీ
యంత్రం జగత్-త్రయ-వశీకరణోద్యతం తత్|
చక్రే చరాచర-గురుర్జగతాం విభూత్యై
శ్రీ-శంకరో నిగమ-శేఖర-పార-గోఽయమ్||౧౮||

యే వా రాజ-కులోద్భవా గురు-పదాంభోజార్చనం భక్తితః
నాతన్వంతి న మానయంతి న చ వా సమ్మోదమాయాంతి వై|
సంత్సర్వీ-విభవే త ఏవ ధన-ధాన్యైశ్వర్య-హీనాః క్షణాత్
క్షీణా యాంతి పరాజయం నను తతః శ్రీ-దేశికం పూజయేత్||౧౯||

యే వా గురు-చరణాంబుజ-విద్వేషం తన్వతే దురాత్మానః|
తే దుర్గతిమచిరేణ ప్రాప్య పతంత్యంధ-తామిస్రే||౨౦||

యే రుద్రాక్ష-విభూతిభిః కృత-శుభాలంకార-దేహో మహా-...
దేవ-ధ్యాన-జపార్చనాసు నిరతాస్తైః శంకరార్యో గురుః|
సంపూజ్యః సతతం సుదూర-ధరణావప్యస్థితః శ్రీ-పతిః
బ్రహ్మ సాంబ-సదాశివోఽపి వితరంత్యేతేషు రాజ్య-శ్రియమ్||౨౧||

సంకట-సమయే జగతాం శంకర-గురు-చరణ-పంకజం శరణమ్|
ఇతి జయ-ఘంటా-ఘోషః కస్య మనోదంతినం న భూషయతి||౨౨||

కాశీ-ప్రముఖ-మహా-స్థల-సంస్థాపిత-సకల-ధర్మ-సారోఽయమ్|
గురురపి చ మేరు-మందర-కైలాసాదిష్వమేయ-మహిమాఽవ్యాత్||౨౩||

మహా-త్రిపుర-సుందరీ-రమణ-చంద్రమౌలీశ్వర-
ప్రసాద-పరిలబ్ధ-వాఙ్మయ-విభూషితాశాంతరమ్ |
నిరంతరముపాస్మహే నిరుపమాత్మ-విద్యా-నదీ-
నదీ-నద-పతి-ప్రభం మనసి శంకరార్యం గురుమ్||౨౪||

స్మరామో మానసే నిత్యం శంకరాచార్య-పాదుకామ్|
భవాంభోధి-మహా-నౌకాం భక్త-శ్రీ-కామధేనుకామ్||౨౫||

ఆదిత్యం జగదంబికాం హరిమిభేంద్రాస్యం మహేశం గుహం
పూజాయై పరిపూర్ణ-మానస-తయా మేనే యతిః శంకరః|
శిష్యేభ్యశ్చ దదౌ ముదా సువిమలాం శ్రీ-శైవ-పంచాక్షరీం
విద్యా-వైదిక-మార్గ-దర్శన-గురుః శ్రీ-షణ్మత-స్థాపకః||౨౬||

జగదఖిల-గురురవాదీదఖిలాన్ శిష్యాన్ ప్రతి ప్రసన్న-మనాః|
అద్వైత-మత-నివిష్టైః పంచాయతనార్చనం ప్రకర్తవ్యమ్||౨౭||

ఏవం నిర్ణయమతనోద్ వైదిక-మార్గ-ప్రవర్తకో యోగీ|
తస్మాద్ గురు-పరిచరణే చేతః సంధాయ తన్మతే తిష్ఠేత్||౨౮||

శ్రీ-శంకరాచార్య-పదారవింద-భక్తేషు భద్రాణి భవంతి నిత్యమ్|
నిద్రాం విహాయాథ సమస్త-లోకైర్ముద్రా తదీయా శిరసైవ ధార్యా||౨౯||

శంకర-గురు-వర-చరితం న్యంక-మతీనాం దురాసదం భరితమ్|
పరమామృత-రస-పూర్ణైః పరమానందైకదాయ పఠనీయమ్||౩౦||

గురు-పాద-భజన-సంభ్రమ-సమ-రస-సుఖ-భరిత-మానసాః సరసాః|
సంస్మృతి-మహా-సముద్రం సంతీర్యానంద-రూప-తాం యాంతి||౩౧||

ఇతి శ్రీమార్కండేయసంహితాయాం శతఖండాత్మికాయాం ద్విసప్తతితమఖండే
సప్తమపరిస్పందః ||

శ్రీ-దేశికః పద్మపదం స్వ-శిష్యం పాఖండ-ఖండార్థమతిప్రచండమ్|
శృంగాద్రి-దేశే శ్రిత-తుంగ-భద్రే నియోజయామాస స శంకరాచార్యః||౧||

సురేశ్వరాచార్య-వరం స్వ-శిష్యం కాంచీ-పురీ-సుందర-కామకోటా|
శ్రీ-చంద్రమౌలీశ్వర-పూజనార్థం నియోజ్య చక్రేఽస్య ధరాధిపత్యమ్||౨||

శ్రీ-కాంచీ-కామకోటీ-నిలయ-శశికలోత్తంస-పూజా-ధురీణం
పారీణం శ్రీ-కలాయాం పరమ-గురు-పదాధీశ్వరం యోగి-రాజమ్|
యే వా నార్చంతి భూమౌ శుభ-తర-పరమాద్వైత-సిద్ధాంత-మార్గో
ద్యోతం శ్రీ-రాజ్య-సింహాసన-పద-దమహో పామరాస్తే పతంతి||౩||

యే సేవంతే గురుం తం సతతమనుగతా యోజనానాం శతేఽపి
ప్రాప్య స్థానం ప్రకామం నిరవధి-ధన-ధాన్యాధిరాజ్యం శ్రయంతే|
పుత్రాన్ పౌత్రాన్ ప్రపౌత్రాన్ దుహితృ-జనమపి ప్రౌఢ-భాగ్యం చ భోగ్యం
యోగ్యాగారాణి రామాః శరదుడుప-ముఖీర్మోక్ష-సామ్రాజ్య-లక్ష్మీమ్||౪||

కాంచీ-పీఠాధిపం యే యతి-పతిమఖిలాచార్యమాఖండల-శ్రీ-
సంపన్నం పన్నగారి-ధ్వజ-విధి-హరిభిర్భావ్యమానం శరణ్యమ్|
తే సాతత్యం రమంతే కలశ-జలధి-జామాయురారోగ్య-యుక్తాః
స్థానేష్వానంద-భూమస్వనవరత-శుభైశ్వర్య-భాజో మహీపాః||౫||

యే చోన్మత్తాంతరంగా గురు-వర-చరణాంభోజ-సేవా-విహీనాః
హీనాస్తే సర్వ-సౌఖ్యైర్నిరయ-వసతయో నిందితాః సర్వ-లోకైః|
కృత్వా కృత్వాఽన్య-దేవార్చనమపి సుకృతాన్యాతతాన్యాత్మ-విద్యా-
రాహిత్యాదాత్మ-హానాదహహ కు-జననం ప్రాప్నువంతీహ తే వై||౬||

తస్మాత్ సర్వాత్మనా సర్వ-పురుషార్థైక-హేతవే|
సేతవే సర్వ-ధర్మాణాం గురవే స్పృహయేద్ బుధః||౭||

ఇతి శ్రీమార్కండేయసంహితాయాం శతఖండాత్మికాయాం
ద్విసప్తతితమఖండేఽష్టమపరిస్పందః ||



The authority importance of this text

The Markandeya Samhita has been honoured by our Purvacharya-s as an important pracheena pramana text for Shri Shankara Charitam.

That is why its section regarding Shri Shankara Vaibhavam was published by Shrimatam scholars in the times of the 66th and 68th Kamakoti Jagadguru-s bearing the name Shri Chandrashekharendra Sarasvati Shricharana.

Further this text has been quoted as pramana in the discourses of our 68th Kamakoti Peetadhipati compiled as “Deyvattin Kural”. In the original Tamil edition, this is present on pages 940, 941, 1039, 1065, 1093, 1097, 1100, 1105 of the 5th book in the section “Shri Shankara Charitam”, and page 598 of the 6th book in the section on “Saundarya Lahari”.

Publication details

The Shri Shankara Vaibhavam section of Markandeya Samhita was published in CE 1897 at Chennai by Kalaratnakara Press in Telugu script.

It had been included in a publication of Jagadguru Ratna Mala of Shri Sadashiva Brahmendra and its vyakhyana Sushama. Along with it, the Shri Shankara Charita adhyaya of Shiva Rahasya, and some copper plate details related to our Shrimatam have been published in the same book.

The same compilation has been republished in CE 1962 at Chennai by Kamakoti Koshasthanam in Devanagari.

This is now (CE 2024) once more published on the sacred occasion of the year of Shri Shankara Bhagavatpada’s 2500th Aradhana for the anusandhana of devotees with the blessings of the current (70th) Kamakoti Peetadhipati Jagadguru Shri Shankara Vijayendra Sarasvati Shankaracharya Swamigal.

Let us read this great pramana text and benefit!

